

ZIRLÂI 6

MAY 1–7, 2021

ABRAHAMA THLAH

CHÂNGVAWN: “Nimahsela, thim atâ chhuaka, a êng mak taka lût tûra kotu che u thatna chu in entîr theih nân, nangnî zawng chi thlan, lal puithiamho, hnam thianghlim, Pathian mîte ngêi in ni sî a” (1 Petera 2:9).

SABBATH CHAWHNÛ

MAY 1

Chhiar Tûrte: *Genesis 6:5; Deuteronomi 28:1, 15; Jeremia 11:8; Ezekielia 16:8; Johana 10:27, 28; Rome 4:16, 17; Galatia 3:26–29.*

ZIRLÂI THLÎR LÂWKNA: LALPAN Israel mîte hnêna thuthlung thutiam a pête kha eng nge ni? Chûng thutiamte chu a taka an chan theih nân eng thil nge an tih vê ngâi awm? Hêng thutiamte hi eng tianga thain nge an nunpui? Pathian thû an âwih loh châng khân eng thil nge lo thleng thîn?

KHAW lian vak lo pakhatah hian tlereuh zuar pakhat hi a awm a. Chu tlereuh zuartupa chênna in banga sana târ chu minute sâwm leh pangâa dâr kua a la ri lo tih hian a tâwp ta tlat mai. Chû sana chu mi tam takin dâr zât hriatna atân an lo rin ber a ni sî a. Chutia an sana rin ber a tâwp tâk thutah chuan sumdâwnge chu lo kalin, a tukverhah chuan an rawn dâk a, dâr riat leh minute sawm li leh panga chauh a la ni tih an rawn hmû a; sikul lam pana kal mêk naupangte lah chuan tâwi khawmuanna hun an la nei emaw an tih phah bawk. Hemi tûk hian mi tam tak chuan tlereuh zuartupa sana hi a dik emaw an tih avângin, an thlenna tûr hmun an thlen tlâi phah ta hlawm a ni âwm e.”—C. L. Paddock, *God’s Minutes* (Nashville, TN: Southern Publishing Association, 1965), p. 244.

Hê thawnthu hian hmâsâng Israel-te hlawhchham dân kha a entîr chiang khawp mai. LALPA chuan “hnamte zîngah a dahin” (*Ezek. 5:5*), hmun pawimawh tak, khawmualpui pathum (Africa,

Europe leh Asia) intawh khâwmna lâi takah a awmtîr a. Khawvêl mîte tâna thlarau lam “sana” ni tûra beisei an ni.

Amaherawhchu, Israel mîte hi tlereuh zuartupa ina sana ang deuh khân an tâwp tlat mai a. Mahse, thil engkim a hlawhchham ta vek tihna chu a ni chuang lo; tûnah hian Pathian chuan a laka mi rinawm la bângte a nei a ni. Tûn kêra kan zir tûr hian chhuan tina Pathian Israel dik takte nihna leh an hnathawh chanchin min thlîrpui dâwn a, chûng a mi la bâng, a thupêk zâwmtu a tihte zîngah chuan keini pawh hi kan tel vê a ni.

SUNDAY

MAY 2

“Hnam zawng zawng chungah . . .”

“LALPA in Pathian tân hnam thianghlim in ni sî a: LALPA in Pathian chuan amâ tâna mi bîk ni tûrin, leia hnam zawng zawng chungah hian a thlang che u a ni” (Deut. 7:6, KJV).

Thil Chiang tak chu Hebrai mîte kha LALPAN leia Amâ âiawh bîk ni tûrin a thlang tih hi a ni. “Bîk” tia lehlin Hebrai thumal, *segulah* hi “thil neih ngaihhlut tak” ti te, “ro thil danglam bîk” ti te pawha lehlin theih a ni a. Thil pawimawh kan hriat reng tûr chu, hetianga thlan an nih chhan hi Pathianin a khawngaihna an chungah a lantîr vâng niin, Pathian thiltih bîk a ni. Anmahni Israel mîte-ah khân hê khawngaihna lo dawng tlâk nihna eng thil mah a awm hran lo va. Awm thei pawh a ni bawk hek lo, a chhan pawh khawngaihna chu a phû lote chungah lo thleng thîn a ni sî a.

Ezekiela 16:8 chhiar la. Hê thû hian LALPAN Israel hnam a thlan chhan engtin nge a sawi fiah?

“Eng vângin nge Israel mîte kha YAHWEH-an a thlan? A thlan chhan ni âwm hi hriat a harsa khawp mai. Hnam te tak tê an ni a, a pî leh pûte aţang rêng pawhin hnam ropui leh thiltititheih an ni ngâi lo. Anmahniah hian han thlan chhan tûr thil ţha eng mah

a awm lo va. Pathianin Amâ duhthu ngêiin a thlang tawp mai niin a lang. . . . A thlan chhan ber pawh anmahni a hmangaih avâng a ni a. Israel mîte kha a hmangaih a, chuvâng chuan a thlang ta a, an thlahtûte hnêna a lo tiam tawh kha a rawn hlen ta ngei a ni. . . . YAHWEH chuan a thiltihtheihzia lantûrin, Aigupta bâwih an nihna atâ a chhanchhuak a. Hêng thu ropui tak takte hi hre thiam ni se, hnam thianghlim leh vohbîk an nihzia an inhre chhuak ngei ang. Chuvângin, hê an dinhmun zahawm tak tlâwmsan zâwnga an che leh thîn hi chu an demawm ngawt rêng a ni.”—J. A. Thompson, *Deuteronomy* (London: Inter-Varsity Press, 1974), pp. 130, 131.

Pathian ruahman dân chuan, Israel mîte kha lal chî leh puithiam chî nih fâwmkêm tûr an ni a. Hê khawvêl sual kârah hian thâtna lamah leh thlarau thilah lalber niin, sual thiltihtheihna lakah hian hnehna an chang dâwn a ni (*Thup. 20:6*). Puithiam an nih angina, tawngtâia LALPA hnaih reng tûr an ni a, Amah chu fakín a hnênah inthâwina an hlân thîn bawk ang. Pathian leh Pathian hre lote inkâra palâi an nih angina, mi dangte zirtîrtu, thuhrihtu leh zâwlnêi an nih a ngâi a, thianghlim taka nung tûra mi dangte tihhmuhtu—sâkhaw dik tak târlangtu an ni tûr a ni.

Tûn kâr zirlâi inngahna Bible chângin tawngkam a hman, “hnam zawng zawng chungah” tih thû LALPAN a sawi hi ngaihtuah la. Pathian Thû-in inngaihtlâwm a pawimawhzia leh chapo a hlauhawmzia min hrih hi hre reng chungin, he lâi chângin a sawi tum nia i hriat chu han sawi teh. Eng tiang kawngtein nge hnam zawng zawng chung awm tûr an nih le? Chutiang chu kohhran kan nihna ang hian kan ni vê tûr a ni em? A nih chuan, eng tiangin nge kan nih ang?

THAWHTANNI

MAY 3

Ram pêk an ni (*Gen. 35:12*)

Pathian mî Israel-te hnêna ram pêk a nih tûr thû hi Abraham a hnênah khân hrih a lo ni daih tawh a, Isaaka leh Jakoba-te

hnênah pawh khân sawi nawn vê leh a ni bawk. Josefa pawhin a thih dâwn hnaihah khân, hê thutiam bawk hi a rawn chham chhuak vê leh a ni (*Gen. 50:24*). Amaherawhchu, Abrahama hnênah khân a thlahten ramtiam an luah hmân “kum zali” a tlâk phawt tûr thû Pathianin a sawi a (*Gen. 15:13, 16*). Hê thutiam thlen famkimna hi Mosia leh Josua hun lâi khân a inñan. Heti hian Mosian Pathian thupêk chu a rawn sawi nawn vê leh a: “Ngâi teh u, ram chu ka pe tawh diam a che u: in pû Abrahama te, Isaaka te, Jakoba te leh an hnû-a an thlah leh zêlte hnêna chhechhama LALPAN a pêk ram chu va luah rawh u” tiin (*Deut. 1:8*).

Deuteronomi 28:1, 15 chhiar la. Hêng thûten an sawi tum nia lang chu eng nge ni? A tâwi zâwngin sawi ila, ram hi thuthlung an lo siam tawh angin an hnênah pêk a ni dâwn tihna a ni. Thuthlungah chuan a khawi lam vê vê pawhin tih tûr an nei thîn a. Chuta Israel-ten tih tûr an neih vê chu eng nge ni?

Deuteronomi 28 tîr lam hian Israel mîten Pathian duh dân an zawma malsâwmna an dawn tûrte chu a sawi a. Bung tâwp lam hian Pathian thû an zawm loha an chung a ânchhe lo thleng tûrte a sawi vê thung. Hêng ânchhiate hi, a vâi chuan ni lo mah se, a tam zâwk hi chu rah ãa loh a chhuah thlenga sual khâwi ngam a nih avânga lo thleng a ni a “Mahni tîsa lama thehtu chuan tisâa mî chhiatna a seng ang” tih ang khân (*Gal. 6:8*).

Tui hi amâ awm awma awm tûra ka dah chuan hmun hniam zâwk lam panin a luang char char mai dâwn a, chutiang deuh chuan sual pawh hi amâ awm awma kan thlah zal mai chuan thil ãa lo a ãangin ãa lo leh zual zâwk a thlen ang. Sana ang deuh hian, amâ kal kala kan kaltîr mai chuan a thih rak thlengin a kal zêl mai dâwn a; thingkûng ang deuh hi a ni bawk a, amâ ãhan ãhana kan ãhantîr chuan a rah tûr âwm ang tak kha a rawn rah mai dâwn a ni. Chutiang chuan sual hian a zâwlpui, a thurualpui

theih tûr a zawng reng a, a kawng a zawh mawp mawp mai a, a rah hmin hun a hnaih zêl bawk; mahse, ‘hêng thil zawng zawngte tâwpna chu tihna a ni sî a’ (Rome [6:]21).”—*The Pulpit Commentary: Deuteronomy*, H. D. M. Spence and Joseph S. Exell, eds. (Peabody, MA: Hendrickson Publishers, 1890), vol. 3, p. 439.

Hetiàng hian ram a pêk tûr thu sawina tam tak awm mah se, hêng thutiamte hi thudelhkilh neia pêk a ni thung a. Thuthlunga tel vê rêng an ni. Israel hian tih vê tûr a neihte hi a hlen chhuah ngei a tûl a; a hlen chhuak lo a nih chuan, Pathian thutiamte ngei pawh hi eng mah lova chang mai thei a ni hlawm. LALPA chuan a thû an zâwm lo a nih chuan ram a pêk tawh sâ pawh chhuhsak leh an nih tûr thu chiàng takin vawi duai lo a sawi a. Leviticus 26:27–33 hi chhiar mah teh. LALPA tân pawh hetiàng âia chiàng zâwka sawi leh dân hi chu a vâng tawh ngawt ang.

Kristian kan nih ang ngeiin Isuan min tiam ‘vânram leh lei thar’ chu nghâkhlel takin kan thlîr a. Hêngte hi Hebrai mîte hnêna ‘Ram Tiam’ lei Kanaan pêk tiam a ni ang khân kan hnênah tiam a ni. A danglamna erawh chu, chumi hmun kan thlen hunah chuan, kan tân chân leh hnahnawh theih ni tawh dân lo hi a ni a (*Dan. 7:18*). Chutih rualin, luah tûrin tih ngâi eng eng emaw kan nei thung. Engtin nge hêng kan thil tih vê ngâi hote hi rinna avâng chauha chhandam kan nih bawk sî lâi kârah hian kan sawi fiah ang?

THAWHLEHNI

MAY 4

Israel hnam leh thuthlung

“Mahse an âwih lo va, beng an dawh hek lo, mi tin, mahni thinlung sual ang zêlin an awm ta zâwk a. Chuvângin, hêng thuthlung thû, ti tûra thû ka pêk, an tih loh zâwng hi an chungah ka rawn thlen ta a ni” (*Jer. 11:8*).

A chûnga Bible châng kan târ lan hi chhiar la. LALPA chuan “hêng thuthlung thû zawng zawngte” hi an chungah a rawn thlen dâwn a. *Mahse, an chungah a rawn thlen tûr a sawi hi thil tha lo a ni tlat mai!* Thuthlung han tih hian kan rilrû-ah thil tha min rawn thlensaktu a nihna lam hi a lang lian thîn a; mahse, thil tha min thlentu a nih theih rualin, thil tha lo min thlentu pawh a nih theihna lâi a awm vê tho bawk. Hetiang hi a nih dân a ni tih Nova chanchinah pawh khân kan hmû a. Pathian chuan Nova hnênah khân thil ropui tak a tihsak tûr thû a hрилh a—chhiatna lak atâ a humhim dâwn a ni. Mahse, Nova khân Pathian khawngaih malsâwmnate chu a chan theih nân, Pathian thu a zawm a tûl vê tho va. Zâwm lo ta se thuthlunga a tha lo lam khân a rawn ûm zui vê thung dâwn a ni.

A chungah Bible châng târ lan khi tui lêt hmâa mihirngte awm dân sawina Genesis 6:6 nên hian khâikhin ang che. Eng nge a innan lâi awm? Hêng châng pahnihte hian kan ngaihtuahna kan thunun a tûlzia engtin nge an sawi le?

Israel hnam chanchin kal tawh kha han thlîr îla, vânduaithlâk takin, vawi eng emaw zât Pathian an uirê-san a, chuvâng chuan Pathianin an chungah ro a rêl a, chumi hnû chuan an sual an sim a, thuâwih takin rei vak lo chhûng an awm vê leh a. Mahse, a hnu lawkah an thil tih sual ngâi bawk kha an ti leh mai thîn. Davida leh Solomona-te hnuaiah khân rei vak lo chhûng chu Pathianin a lo pêk tawh ram hi a zavâiin an luah vê hman tih chauh a ni.

Heti hian Jeremia chuan Israel hnam la kal sual tûr thû hi a lo puang a: “‘Miin nupui mâ sela, amah kalsanin pasal dang pawm se, ani chuan a lo pawm leh ang êm? A ram chuan a bawhlhlawh phah hial dâwn lo’ m ni?’ tih a awm a. ‘Nang erawh chu tlangvâl tam tak hnênah i hur bo va, chuti chung chuan ka hnênah i lo kîr leh ang mâw?’ tih i LALPA thu chhuak a ni. . . . ‘Nupui bum hmangin a pasal a uirê-san angin, Aw Israel chhûngte u, mi bum ta a nih hi tih hi’ LALPA thuchhuak a ni” (*Jer. 3:1, 20*).

Hê thû hian a hmâ pawha kan lo sawi tawh kha a rawn sawi vê leh chiaih mai: Pathianin min siampui a duh thuthlung hi chu sumdâwng mîten anmahni chan th̄atna t̄ur th̄l̄r rân chunga inremna fet tak an siam ang mai mai hi a ni vê lo. Thuthlunga inlaich̄inna hi chu thil ti ngei t̄ura intiamna niin, inneihna ang bawka thianghlim leh kh̄un a ni a; chuv̄ângin Pathian chuan a ent̄irna at̄an pawh inneihna hi a hmang r̄eng a ni.

A sawi tum tak chu, Israel-ten kawng dik lo an zawh fo chhan kha chu an thūawih loh hrim hrim v̄ang pawh ni lovin, LALPA n̄ena an inlaich̄inna keh chhiat tawh v̄ang z̄aw̄k a ni a. Chumi chuan thūawih lohna rawn hring chhuakin, chutianga thūawih lohna av̄ang chuan an chungah hremna a lo tla nḡe nḡe th̄in a ni.

Eng v̄ângin nge Kristian nunah hian Pathian n̄en mi mal taka inlaich̄inna neih hi a pawimawh êm êm? Pathian n̄ena kan inlaich̄inna hi lo th̄a lo ta se, eng v̄ângin nge kan tân suala tl̄uk mai leh, Pathian thūawih loh a awlsam b̄ik ang? Mi tu emawin, “Engtin nge Pathian n̄ena inlaich̄inna duhawm tak leh th̄uk tak ka lo neih theih ang?” tiin z̄aw̄t ta che se la, engtin nge i chh̄an ang?

NILÂINI
A la b̄ang

MAY 5

Israel m̄ite kh̄an Pathian an kal bosan a, chuv̄ângin an chungah ror̄êlna lek a ni a, chumi hn̄u-ah chuan an sualte an lo sim ta chauh th̄in a. Hetiang hian kual kual tho mah se, h̄eng a hnuai Bible ch̄ang târ lanah̄te hian eng ang beiseina nge awm le?

Isaia 4:3 _____
Mika 4:6, 7 _____
Zefania 3:12, 13 _____

Hmân lâi Israel mîte tâna Pathianin ruahmanna a siam kha thuâwih lohna avângin eng emaw chen chhe tawh tho mah se, hlawhchham let dêr erawh a ni lo thung. Hnim zîngah pawh pângpâr mâwi tak a lo ʔo thei ʔhîn ang hian, Thuthlung Hlui zâwlneite zînga tam tak khân hêng Pathian mi rinawm la awm chhun, Pathianin pârʔhi mâwi tak atâna a lâk khâwm tûrte chanchin hi an lo sawi ʔhîn a ni.

Pathianin mi rinawm la awm chhun ni tûrte a buatsaih a, chûng mîte a vênhim chhan chu Israel hnam a din chhan nên khân thuhmun a ni a—”hnam tin zînga a ropuina” (*Isa. 66:19*) puangtu atân hman a tum a ni. Chutichuan, mi dangte pawhin hêng mi rinawmte hi rawn zawm vê-in “Lalber, Sipaihote LALPA” chu chibai an bûk tawh ang (*Zak. 14:16*). Eng anga dinhmun harsa leh khirikhân hnuaiah pawh, Pathian mi rinawm, a hnam thlan ngeite zînga a tam zâwk daihten Amah chu kal bosan mah se, koh an nihna leh thlan a nihna nun chhuahpuitu tlêm azâwng an awm zêl ʔhîn (*2 Pet. 1:10*).

A tâwi zâwnga sawi chuan, a hnam pum pui anga an hlawhchhamna chu eng pawh lo ni se, anmahni theih ang tâwka an tih tûr tih tum ʔâng ʔâng mi ʔhenkhat an la awm tho ʔhîn (*entîr nân, 1 Lalte 19:14–18 en la*). Hêng mîte hian an hnampuite tawrh ang chu tuâr vê tho mah se (ram dang a sal tânga an va awmna ang chî te kha), thuthlung thutiam chatuana nunna chu an tâ a la ni ngei dâwn a ni.

Johana 10:27, 28 chhiar la. Heta Isuan a sawi chu eng nge ni? A thusawite leh heta thutiam awmte hi hmân lâi Israelte zînga kalsualnaah khân hmehbel la. Engtin nge hêng ʔhûte hian mi rinawm la bângte an awm ngei a ni tih a sawi?

Kum tam vak lo kal tâah khân nula pakhat chuan Kristian sâkhua a rinna a bânsan tawp mai a, a chhan pawh a lâwina kohhrana sualna, kalsualna leh vertherna a hmuh ʔhin chuan a tibeidawng êm a ni. “Hêng mîte hi Kristian pawh a ni vê tak tak

lo vang” ti hialin a sawi a, chu chu Kristian sâkhua hnâwl phahna atân a hmang ta rêng bawk a. Vawiin zirlâia kan hmuh tâk kha hre rengin, eng vângin nge a chhuanlam hi thu tling lo, khingbâi tak a nih le?

NINGÂNÎ

MAY 6

Thlarau lam Israel

Hmân lâi Israel-te thil tihsual leh hlawhchhamna kha chu eng pawh lo ni se, LALPA chuan a rawngbâwltu tûr mi rinawmte siam a tumna hi a bânsan ngâi chuang lo. Dik takin, Thuthlung Hlui lehkhabu ziaktûte hian LALPAN thlarau lam Israel, Juda-te leh Jentail-te zînga ringtu rinawm intêl khâwm, khawvêl hnêna chanchin t̄ha hril hna thawktu tûrte siam a nih hun tûr chu an lo sawi a. Hêng mîte hi Thuthlung Thar lehkhabu-tea kan hmuh Kristian hmasâte kha an ni.

Galatia 3:26–29 chhiar la.

1. **Châng 29-a Paulan a sawi hi eng chungchâng a thutiam nge ni?**
2. **Hêng thutiamte hi a taka chang thei tûra kan tih ngâi awm chu eng nge ni? (*Gal. 3:26*).**
3. **Eng vângin nge Paula hian hmeichhia leh mipa, chî leh chî bâkah, bâwih leh bâwih lo inkâra indâidanna bang awm t̄hin hi a rawn t̄hiah tâk vek mai le?**
4. **“Kristaa pumkhat” tih t̄awngkam hi eng nge ni a awmzia?**
5. **Rome 4:16, 17 chhiar la. Engtin nge hêng chângte hian Galatia 3:26–29-a Paula thil sawi awmzia hi hre thiam tûrin min puih le?**

Abrahama thlah a nih ang ngeiin Krista kha thuthlung thutiamte rochungtu a lo ni a. Baptisma kan chan hian Kristâ chhûng leh khatte lo niin, Amâ zârah Abrahama hnêna pêk

thutiamte kha kan lo chang vê thei ta bawk a. Chutichuan, Pathianin Abrahamana hnêna thû a lo tiam tawh zawng zawng kha Kristaah hian lo langin, chûngte chu kan tâ a lo ni ta bawk. Kan tâ a nih theih chhan erawhchu, hnam leh chî lam thil ni lovin, mipa emaw, hmeichhia emaw kan nih vâng pawh ni hek lovin, khawngaihna vâng chauh a ni a, rinna avângin kan hnênah Pathianin a rawn hlân tawp mai a ni.

“Abrahamana leh a thlahte hnêna tiam thilthlâwnpêk khân Kanaan ram chauh ni lovin, lei pum pui hi a huap a. Chuvângin, Tirhkoh Paula chuan, ‘Dân avângin Abrahamana leh a thlahte hnênah chuan *khawvêl roluahthu* tûr a ni ang tih thû zawng tiam a ni sî lo va, rinnaa felna avângin a ni zâwk e’ tiin a sawi. Rome 4:13. Bible chuan Abrahamana hnêna thutiamte kha Kristâ zâra lo thleng famkim tûr a ni tih Chiang takin a sawi a . . . [Ringtûte chu] ‘rochan chhe thei lo, bawlhhlawh kâi lo, chuai thei lo’ [1 Petera 1:4]—sual ânchhe laka fihlîm tawh lei rochungtûte an lo ni ta a ni.”—Ellen G. White-i, *Zâwlneite leh Lalte*, p. 170. Hê thutiam hi Krista hova mi thianghlînten kumkhua atân Lei Thar an luah hunah a takin a lo thleng famkim tawh ang (*Dan. 7:27*).

ZIRTÂWPNI

MAY 7

Zir Belhna: Ellen G. White-i lehkhabu, *Zâwlneite leh Lalte* phêk ix–xviii, “LALPÂ Grêp Huan” tih te; phêk 317–328, “Ring Lo Mîte Tâna Beiseina” tih te leh; phêk 597–612, “Israel Chhûngkua” tihte chhiar ni se.

“Pathian chuan a hnam ang zâwngh leh a chî ang zâwnghin eng mah mi thliar hranna a nei vê lo. Ani chu mihring zawng zawng Siamtu a ni a. Mî zawng zawng hi Amâ siamte vek an nih avângin chhûngkhat an ni a, a tlanna azârah pumkhat an ni bawk. Krista chu dâidanna bang zawng zawng tichim vek tûrin a lo kal a, mi tinin zalên taka Pathian an biak theuh theih nân, temple leh a tual vêla pindan zawng zawng chu a rawn hawng ta vek a ni. A hmangaihna a huam chin chu a zâu hlê a, a thûkin a famkim hlê bawk, hmun tinrêng hi a luah chhuak vek a ni.

Setana hrênga tâng, a dâwt thu hrang hranga a lo bum thlûk tawhte chu khâi chhuakin, Pathian lalthutphah, thutiam ƣa tak taka chei chhimbâlin a hual vêl chu an hnaih theihna tûr hmunah a dah a. Kristaah chuan Juda a awm thei loh va, Grik mî a awm theih lo va, bawih leh bawih loh pawh a awm theih hek loh a ni.”—Ellen G. White, *Zâwlneite leh Lalte*, p. 319.

Peteran kohhran nihna chi hrang hrang palí a sawite awmna 1 Petera 2:9, 10 chhiar la. Hêng kohhran nihna hrang hrangte hi Israel sawina hêng Thuthlung Hlui thû-ahte hian a hmuh theih: Exodus 19:6 leh Isaia 43:20. Hêng kohhran nihna hrang hrangte hian Pathian leh kohhran inlaichîn tawn dân engtin nge an sawi hlawm le? (Entîr nân, “hnam thlan” tih hian Pathianin kohhran hi a thlang a, a tân hnathawh tûr bîk a tuk bawk a ni tih a sawi).

Sawi Ho Tûrte:

- ❶ Hmâsâng Israel hun lâi khân puithiamte chuan Messia entîrna atân ranin inthâwina an siam ƣhîn a. Lal puithiamho kan nih ang ngeiin kohhtran member-te hian eng ang “inthâwina” nge kan hlan ang? (*1 Pet. 2:5*).
- ❷ Pathian chuan Israel mîte kha hnam thianghlim an lo nih theih nân khawvêl atâ a tihrang a. Khawvêl hnêna chhandamna thutak puang chhâwngtu atân hman a duh bawk. Chutiang chiah chuan tân lâi hun kohhran pawh hi min hman a duh a ni. Engtin nge khawvêl atâ hrang ni chung sî hian, khawvêl hnênah chanchin ƣa hril hnâ kan thawh theih ang? Engtin nge hê zawhna chhâng tûr hian Israel mîte thil lo tawn tawhte leh Isua tih dân khân min ƣanpui le?
- ❸ Pathian chuan Israel mîte zîngah khân Amâ laka mi rinawm la bâng tlêm azâwng a nei ƣhîn a. Elija leh a hun lâia Pathian mi rinawm awm chhunte kha ngaihtuah ang che (*1 Lalte 19, a bîkin châng 18*). Eng vângin nge keimahni kohhran chhûngkua ngeia member hnawngtawlh chîngte zîngah âi chuan khawvêl mîte zîngah hian Pathian lakah mi dik nih a awl zâwk le?

KHÂIKHÂWMNA: Pathian Israel dik tak chu (Kraws hma lam a ni emaw, hnu lam a ni emaw) rinnnaa Israel, Amah nêna thlarau lam leh thuthlunga inlaichînna neite an ni a. Chutiang mîte chu Amâ âiawhtu, khawvêl hnêna a khawngaih chhandamna chanchin tha hriltûte an ni.